

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀರಾಮದೇಶಿಕಾಚಾರ್ಯ ವಿರಚಿತಾ
|| ತಿರುಪ್ಪಾವೈ-ಪದ್ಯಾನಾಂ ಸಂಸ್ಕೃತಶ್ಲೋಕಾಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ತಿರುಪ್ಪಾವೈ-ಪದ್ಯಾನಾಂ ಸಂಸ್ಕೃತಶ್ಲೋಕಾಃ ॥

ಅವತಾರಿಕಾ

ವೈಕುಂಠೇ ರಮಯಾ ಸಾಕಂ ಕದಾಚಿಜ್ಜಗತೀಪತಿಃ |

ಸಂಸಾರಸಾಗರೇ ಮಗ್ನಾ ಜರ್ನಾ ಸ್ಮೃತ್ವಾ ವ್ಯಚಿಂತಯತ್ || ೧ ||

ಅಹೋ ಮೋಹವಶಾದೇತೇ ಸಾಗರಾಂತರ್ನಿಮಜ್ಜಿತಾಃ |

ಯಯಾ ಕಯಾಽಪಿ ವಿಧಯಾಪ್ಯುದ್ಧರಿಷ್ಯಾಮಿ ತಾನ್ ಧ್ರುವಂ || ೨ ||

ಏವಂ ಸಂಚಿಂತ್ಯ ಭಗವಾನ್ ವೈಷ್ಣವಾಗ್ರೇಸರ್ತಾನ್ ಬಹೂನ್ |

ಸಸರ್ಜ ನೌಸಮಾನಾಂಸ್ತಾನ್ ಆಲ್ವಾರ್-ಶಬ್ದಾಭಿಧಾನ್ ಗುರೂನ್ || ೩ ||

ಏತೇಷ್ಟನ್ಯತಮಃ ಸತ್ತ್ವಶೀಲಾದ್ಯೈಸ್ಸಮಲಂಕೃತಃ |

ವಿಷ್ಣು ಚಿತ್ತಾಭಿಧೋ ವಿಷ್ಣು ಕುಲದೀಪ ಇವೋತ್ಥಿತಃ || ೪ ||

ಆಸೀದ್ಭಗವತೋ ಧನ್ವಿಪುರೇಶಸ್ಯ ಪದಾಂಬುಜೇ |

ಕುರ್ವನ್ ಹಿ ತುಲಸೀಪತ್ರಮಂಜರ್ಯಾದ್ಯೈಃ ಸಮರ್ಚನಾಂ || ೫ ||

ತುಲಸೀಭೂಮಿಖಿನನವೇಳಾಯಾಂ ಪೇಟಿಕಾಗತಾ |

ಏಕದಾ ಬಾಲಿಕಾ ಲಬ್ಧಾ ವಿಷ್ಣು ಭಕ್ತಶಿಖಾಮಣೀಃ || ೬ ||

ದಿನೇ ದಿನೇ ಸ್ವಚ್ಛಪಕ್ಷಕಲೇವ ಶಶಿನಃ ಶುಭಾ |

ವವೃಧೇ ಯೌವನಂ ಚಾಪಿ ತಸ್ಯಾಃ ಪ್ರಾದುರಭೂದ್ವಯಃ || ೭ ||

ಸರ್ವದಾ ಭಗವಂತಂ ತಂ ರಂಗನಾಥಾಹ್ವಯಂ ಪ್ರಭುಂ |

ಸ್ವಸ್ಯ ಭರ್ತಾರಮಾಚಿಂತ್ಯ ತದ್ವ್ಯಗ್ರಾ ಸಮಭೂತ್ಸದಾ || ೮ ||

ಅನಾವೃಷ್ಟಿರಭೂದ್ ಬೃಂದಾವನೇ ಕೃಷ್ಣಾಪಚಾರತಃ |

ಪೂರ್ವಮೇತತ್ ಸಮಾಲೋಚ್ಯ ಕರ್ತುಂ ಕಾತ್ಯಾಯನೀವ್ರತಂ || ೯ ||

ಐಹಂತ ಹಂತ ತಾ ಗೋಪ್ಯಃ ಸಾಧ್ಯಂ ತ್ರಿಂಶದ್ದಿನೈಃ ಶುಭಂ |
ಪ್ರಾರ್ಥಯಂತೇ ಸ್ಮ ತಂ ಕೃಷ್ಣಂ ವ್ರತೋಪಕರಣಂ ಪ್ರತಿ || ೧೦ ||

ಅಂಗೀಕೃತ್ಯ ತದೀಯಾಂ ತಾಂ ಪ್ರಾರ್ಥನಾಂ ಸಫಲಾಂ ವ್ಯಧಾತ್ |
ಕೃಷ್ಣಃ ಕಮಲಪತ್ರಾಕ್ಷೋ ಭಕ್ತಾನಾಮಭಯಪ್ರದಃ || ೧೧ ||

ತತಸ್ತಾಃ ಸಂಗತಾಃ ಸ್ವಾಸು ನಿಯಮಂ ಪರ್ಯಕಲ್ಪಯನ್ |
ಯಾ ಪೂರ್ವಂ ಪ್ರಾತರುತ್ತಿಷ್ಟೇತ್ ಪ್ರಬೋಧಯತು ಸಾಪರಾಃ || ೧೨ ||

ಇತ್ಥಂ ವಿಧಾಯ ನಿಯಮಂ ತಥೈವ ಪ್ರಾತರುತ್ತಿತಾಃ |
ಯಮುನಾಯಾಂ ಸುಖಂ ಸ್ನಾತ್ವಾ ಚಕ್ರೀ ವ್ರತಮುತ್ತಮಂ || ೧೩ ||

ಪೂರ್ಣಮಾಯಾಂ ಮಾರ್ಗಶೀರ್ಷಮಾಸಿ ಪುಣ್ಯದಿನೇ ಶುಭೇ |
ಆಖ್ಯಾಯಿಕಾಮಿಮಾಂ ಕೃತ್ವಾಂ ಸ್ಮರಂತೀ ಮನಸಾ ಸತೀ || ೧೪ ||

ಗೋಪಿಕಾಭಿಃ ಕೃತಂ ಸರ್ವಂ ಕಾರ್ಯಜಾತಂ ತ್ವಮನ್ಯತ |
ಸ್ವೇನೈವ ಕ್ರಿಯಮಾಣಂ ಸಾ ಗೋದಾ ಸರ್ವಾಂಗಸುಂದರೀ || ೧೫ ||

ಮತ್ವಾ ತಥೈವ ಸಾ ಗೋದಾ ಪ್ರೋವಾಚೇಮಾಂ ಕಥಾಂ ಸ್ಮೃತಾಂ |
ತ್ರಿಂಶತಾ ರಸಪೂರ್ಣಾಭಿಃ ದಿವ್ಯೈರ್ವ್ರಮಿಡಸೂಕ್ತಿಭಿಃ || ೧೬ ||

ತಿರುಪ್ಪಾವೈ - ಶ್ಲೋಕಾಃ

ಯಾ ಸ್ವಯಂ ಭಟ್ಟನಾಥಸ್ಯ ಸೀತೇವ ಮಿಥಿಲೇಶಿತುಃ |
ಲಬ್ಧಾಽಭಿವರ್ಧಿತಾ ಚೈವ ತಾಂ ಗೋದಾಂ ಸ್ಮರ ಹೇ ಮನಃ ||

ಮಾಸೋಽಯಂ ಮಾರ್ಗಶೀರ್ಷೋ ದಿನಮಪಿ ಸುದಿನಂ ಚಂದ್ರಸಂಪೂರಿತತ್ವಾತ್
ತಸ್ಮಾದುತ್ತಾಯ ಗೋಪ್ಯಃ ಶುಭತರವಪುಷಃ ಸ್ನಾತುಕಾಮಾಃ ಪ್ರಯಾತ |
ಯಃ ಸರ್ವಾನ್ ಶತ್ರುವರ್ಗಾನ್ ತೃಣಮಿವ ಮನುತೇತಸ್ಯ ಗೋಪಸ್ಯ ಪುತ್ರಃ
ಕೃಷ್ಣಃ ಪದ್ಮಾಯತಾಕ್ಷೋ ದಿಶತಿ ಚ ಕರಣಾನ್ಯಸ್ಮದಭ್ಯರ್ಥಿತಾನಿ || ೧ ||

ಹೇ ಭೂಲೋಕಮವಾಪ್ಯ ನಃ ಶೃಣುತ ಸದ್ಗೋಪ್ಯೋ ಲಸಂತ್ಯೋ ಭೃಶಂ
 ವಾಕ್ಯಂ ಮಂಗಲದಾಯಕಂ ವ್ರತಪರಂ ತತ್ರೋಪಯುಕ್ತಾ ವಿಧೀಃ |
 ನಾಸ್ಮಾಭಿವೀಮುಖೀಭಿರರ್ಥಿನಿವಹೇ ಭಾವ್ಯಂ ಪ್ರಸೂನಾಂಜನೇ
 ಧಾರ್ಯೇ ನೈವ ಕುಪುಸ್ತಕಾದಿಪಠನಂ ತ್ಯಾಜ್ಯಂ ಹ್ಯಕೃತ್ಯಂ ತಥಾ || ೨ ||

ಪಾದಾಕ್ರಾಂತಸಮಸ್ತಲೋಕವಿಭವಂ ಸ್ತುತ್ವಾ ಪ್ರಭುಂ ಶ್ರೀಧರಂ
 ಸ್ನಾನಂ ಚೇತ್ ಕ್ರಿಯತೇ ವ್ರತಾಯ ಸಕಲೋ ಲೋಕೋ ವಿಬಾಧೋ ಭೃಶಂ |
 ಗಾವೋಽಭೀಷ್ಟಪಯಃಪ್ರದಾಃ ಕಿಲ ಮಹೀ ಸಸೈಃ ಸಮೃದ್ಧಾ ಭವೇತ್
 ದೇವೋ ವರ್ಷತಿ ಮಾಸಿ ಮಾಸಿ ಚ ಜನಾಃ ನಿತ್ಯಶ್ರಿಯಂ ಪ್ರಾಪ್ನುಯುಃ || ೩ ||

ಹೇ ಪರ್ಜನ್ಯ ಸಮುದ್ರಮೇತ್ಯ ಸಲಿಲಂ ಪೀತ್ವಾ ಸಮೃದ್ಧಂ ತತೋ
 ಭೂತ್ವಾ ನೀಲತನುರ್ಯಥಾದಿಪುರುಷಃ ಶ್ರೀಚಕ್ರಪಾಣೇಃ ಕರೇ |
 ಶಂಖಧ್ಮಾನಸಮಾನಗರ್ಜನಯುತಸ್ತ್ವಂ ವರ್ಷ ವಾರಾಂ ಚಯಂ
 ಸ್ನಾತ್ವಾ ತತ್ರ ಸಮಾಪ್ಯ ಸುವ್ರತಮಿದಂ ತುಷ್ಟಾ ಭವಾಮೋ ವಯಂ || ೪ ||

ಯಂ ಮಾಯಾವಿನಮಾಮನಂತಿ ವಿಬುಧಾಃ ಯಂ ಮಾಧುರಂ ಜಾನತೇ
 ಯಂ ಪ್ರಾಹುರ್ಯಮುನಾವಿಹಾರಕುಶಲಂ ದಾಮೋದರಂ ಕೇಶವಂ |
 ತಂ ದೇವಂ ಮನಸಾ ಸ್ಮರೇಮ ವಚಸಾ ಸಂಕೀರ್ತಯಾಮೋ ಯದಿ
 ಹ್ಯಗ್ನೌ ತೂಲಮಿವಾಖಿಲಂ ಕೃತಮಘಂ ನಶ್ಯೇದ್ಭವಿಷ್ಯಚ್ಚ ನಃ || ೫ ||

ಬಾಲೇ ತ್ವಂ ನ ಶೃಣೋಷಿ ಕಿಂ ಖಿಗರುತಾನ್ಯಾಹ್ವಾನಶಂಖಧ್ವನಿಃ
 ನೈವ ಶ್ರೋತ್ರಪಥಂ ಗತೋಽಸ್ತಿ ಗರುಡಾಧೀಶಾಲಯಾಜ್ಜಾಗೃಹಿ |
 ಧ್ಯಾನಾವಸ್ಥಿತದಗ್ಧತೇನ ಮನಸಾ ಸಂಕೀರ್ತಯದ್ಭಿರ್ಹರಿಂ
 ಶಬ್ದಾನುಚ್ಚರಿತಾ ಮಹಾಜನಗಣೈಃ ಶ್ರುತ್ವಾಪಿ ನೋದ್ಬುಧ್ಯಸೇ || ೬ ||

ಭ್ರಾಂತೇ! ಖಿಂಜನಸಂಗಜಾತನಿನದಾ ತ್ವಂ ಕೀಚುಕೀಚೀತ್ಯಮೂಃ
 ಗೋಪ್ಯಃ ಸುಂದರಕೇಶಪಾಶಭರಿತಾ ಮಾಂಗಲ್ಯಮಾಲಾವೃತಾಃ |
 ಯನ್ಮಧ್ನಂತಿ ದಧೀಹ ತೇನ ಜನಿತಾ ಶಬ್ದಾಂಶ್ಚ ಯತ್ಕೇಶವಂ
 ಬ್ರೂಮಸ್ತದ್ಭವತೀ ನ ಕಿಂ ನಿಶಮಯತ್ಯುತ್ತಿಷ್ಠ ಬಾಲೇ ಶುಭೇ || ೭ ||

ದೃಷ್ಟ್ವಾ ಪ್ರಾಚ್ಯಾಂ ಪ್ರಕಾಶಂ ತದನು ಯದುವರೈ-

ಮುಚ್ಯಮಾನಾ ಮಹಿಷ್ಯಃ

ಧಾವಂತ್ಯೇಕತ್ರ ತುಷ್ಟಾಃ ತೃಣಚರಣಧಿಯಾ-

ನೈವ ವರ್ತಾಮಹೇಽತ್ರ |

ಇತ್ಯೇವಂ ಬದ್ಧಕೋಪಾಃ ಜ್ವಲದನಲಸಮಾಃ

ಸ್ಥಾಪಯಿತ್ವೈವ ಗೋಪಿಃ

ಪ್ರಾಪ್ತಾಃ ಸ್ಮಸ್ತಾಂ ಹಿ ನೇತುಂ ಬಕಮುಖಶಮನಂ

ಕೃಷ್ಣಮುಚ್ಚೈಃಸ್ತುವಂತ್ಯಃ || ೮ ||

ಪರ್ಯಂಕೇ ಬಹುರತ್ನದೀಪಭರಿತೇ ಧೂಪೈಸ್ತಥಾ ವ್ಯಾಪೃತೇ

ನಿದ್ರಾಸಿ ಹ್ಯಬಲೇ ಕವಾಟಯುಗಲಂ ತ್ವಂ ಕ್ಷಿಪ್ರಮುದ್ಧಾಟಯ |

ಮೂಕಾ ಕಿಂ ಬಧಿರಾಲಸಾ ತವ ಸುತಾ ಸ್ವಾಪಾಭಿಚಾರಂ ಗತಾ

ಕಿಂ ವಾ ಕೀರ್ತಯ ಮಾಯಿನಂ ಹರಿಮಿಮಂ ಕ್ಷಿಪ್ರಂ ತ್ವಮುತ್ತಾಪಯ || ೯ ||

ಅಸ್ಮಾಕಂ ಪಟಹಪ್ರದೇನ ತುಲಸೀಯುಜ್ಞೌಲಿನಾ ಶಾರ್ಂಗಿಣಾ

ಧ್ವಸ್ತೋ ರಾವಣಸೋದರಃ ಸ ವಿಜಿತೋ ನಿದ್ರಾಪರೀಕ್ಷಾವಿಧೌ |

ಚಿಹ್ನಂ ಸ್ವೀಯಪರಾಜಯಸ್ಯ ಮಹತೀಂ ನಿದ್ರಾಮದಾತ್ ಕಿಂ ನು ತೇ

ಯೇನ ತ್ವಂ ಸ್ವಪಿಷೀದೃಶಂ ಬಹುವಿಧಂ ಸಂಬೋಧ್ಯಮಾನಾ ಮುಹುಃ || ೧೦ ||

ಸಂಪನ್ನಸ್ಯ ಚ ಶತ್ರುನಾಶನವಿಧೌ ದೀಕ್ಷಾಜುಷಃ ಪುತ್ರಿಕೇ

ವಲ್ಮೀಕಾಗ್ರಫಣಾಧರಪ್ರವಿಲಸನ್ಮಧ್ಯೇ ಮಯೂರೀನಿಭೇ |

ಸಖ್ಯಸ್ತೇ ಸಮುಪಾಗತಾ ಜಲಧರಚ್ಛಾಯಂ ಭಜಂತ್ಯೋ ಹರಿಂ

ನೋತ್ತಿಷ್ಠಸ್ಯಪಿ ಮೂಕಭಾವಸಹಿತಾ ಕಿಂ ಮನ್ಯಸೇ ನಿದ್ರಯಾ || ೧೧ ||

ಬದ್ಧೈರ್ವತ್ಸಪರಾಯಣೈಃ ಸುಮಹಿಷೀವೃಂದೈಃ ಪಯಃ ಕ್ಷಾರಣಾ-

ದಾಸಿಕ್ತಾಂಗಣ ಭೂಮಿಸದ್ಗೃಹಪತೇಃ ಗೋಪೇಶ್ವರಸ್ಯ ಸ್ವಸಃ |

ಗೇಹದ್ವಾರಸಮಾಗತೈಃ ಹಿಮಜಲಾಸಿಕ್ತಸ್ವಶೀರ್ಷೈಃ ಸಖೀ-

ವೃಂದೈಃ ಸಂಸ್ತುತರಾವಣಾರಿವಿಭವಂ ಶ್ರುತ್ವಾಪಿ ನೋದ್ಬುಧ್ಯಸೇ || ೧೨ ||

ವಿಷ್ಣುಂ ಘೋರಬಕಾಸ್ಯದಾರಕಮಮುಂ ರಕ್ಷಶಿರಶ್ಚೇದಿನಂ
 ಗಾಯಂತ್ಯಃ ಪ್ರತಿಪೇದಿರೇ ವ್ರತಭುವಂ ಸರ್ವಾಶ್ಚ ಗೋಪಾಂಗನಾಃ |
 ಶುಕ್ರಃ ಪ್ರಾದುರಭೂದ್ ವೃಹಸ್ಪತಿರಗಾದಸ್ತಂ ದ್ವಿಜಾಶ್ಚೋತ್ಥಿತಾಃ
 ಬಾಲೇ ತ್ವೀದೃಶಕಾಲ ಏವ ಶಯಿತಾ ಸ್ನಾನಂ ಹ್ಯಕೃತ್ವಾ ಶುಭೇ || ೧೩ ||

ಗೇಹಾರಾಮಗವಾಪಿಕಾಜಲಗತಂ ರಕ್ತೋತ್ಪಲಂ ಪುಷ್ಪಿತಂ
 ಭ್ರಾಂತೇ ಸ್ನಾಚಿತಾಽಭವತ್ಕುಮುದಿನೀ ಧ್ಮಾಯಂತಿ ಶಂಖಂ ಜನಾಃ |
 ಶ್ವಃ ಪ್ರಾತಃ ಪ್ರಥಮೋತ್ಥಿತಾ ನನು ಸಖೀರುದ್ಬೋಧಯಿಷ್ಯೇಽಹ ಮಿ-
 ತ್ಯುಕ್ತಿಃ ಕಿಂ ತವ ನೈವ ಲಜ್ಜಯತಿ ತತ್ಪ್ರೋತ್ಥಾಯ ಕೃಷ್ಣಂ ಭಜ || ೧೪ ||

ಅದ್ಯಾಪಿ ಸ್ವಪಿಷೀಹ ಬಾಲಶುಕಿಸಖ್ಯದ್ಯ ಪ್ರಬುದ್ಧಾಸ್ಮ್ಯಹಂ
 ಜಾನೇಽಹಂ ತವ ವಾಕ್ಯಕೌಶಲಮಹಂ ಯೂಯಂ ತಥಾ ದ್ರಕ್ಷ್ಯಥ |
 ಕಿಂ ಸರ್ವಾಃ ಸಮುಪಾಗಮುಃ ನನು ತಥಾ ಸಂಖ್ಯಾಯ ಜಾನೀಹಿ ತತ್
 ತ್ವಂ ತಂ ಮಾಯಿನಮುಗ್ರಶತ್ರುಶಮನಂ ಕೃಷ್ಣಂ ಸಖಾಯಂ ಸ್ಮರ || ೧೫ ||

ಶ್ರೀಮದ್ಗೋಪಜನೇಶಿತುರ್ಗೃಹಪರಿತ್ರಾತಸ್ತಥೋಚ್ಚದ್ವಜ-
 ಪ್ರಾಲಂಬೋಜ್ವಲತೋರಣಪ್ರಗುಣಿತದ್ವಾರಸ್ಥ ದೌವಾರಿಕ |
 ಕೃಷ್ಣಃ ಪ್ರಾಗವದದ್ ವ್ರತೋಪಕರಣಂ ದಾಸ್ಯಾಮಿ ಯುಷ್ಮಭ್ಯಮಿ-
 ತ್ಯಾಪ್ತಾಃ ಸೇವಿತುಮೇವ ತಂ ಮಣಿಮಯಂ ತಸ್ಮಾತ್ಕವಾಟಂ ನುದ || ೧೬ ||

ಸ್ವಾಮಿನ್ ದಾನಪರಾಯಣ ಪ್ರಭುವರ ಪ್ರೋತ್ತಿಷ್ಠ ನಂದಪ್ರಭೋ
 ಸ್ವಾಮಿನ್ಯುತ್ತಮವಂಶಜೇ ಶುಭಗುಣೇ ನಿದ್ರಾಂ ಯಶೋದೇ ತ್ಯಜ |
 ವ್ಯಾಪ್ಯ ವ್ರೋಮ ಪದತ್ರಯೇಣ ತು ಜಗನ್ಮತಃ ಪ್ರಬುದ್ಧಸ್ವ ಹೇ
 ವಿಷ್ಣೋ ತ್ವಂ ಬಲಭದ್ರ ಕೃಷ್ಣಸಹಿತಶ್ಚೋತ್ಥಿಷ್ಠ ಕೃಷ್ಣಪ್ರಿಯ || ೧೭ ||

ನೀಲೇ ವಾಸಿತಚಾರುಕೇಶನಿಚಯೇ ಹೇ ನಂದಗೋಪಸ್ಸುಷೇ
 ಕೂಜಂತ್ಯತ್ರ ಚ ಕುಕ್ಕುಟಾ ಅಪಿ ಕುಹೂಕಂತಾ ಲತಾಮಂಟಪೇ |
 ಅಸ್ಮತ್ಕೀರ್ತಿತಕೃಷ್ಣನಾಮವಿಭವಂ ಭಕ್ತ್ಯಾ ಸ್ವಯಂ ಶೃಣ್ವತೀ
 ಭೂಷಾಶಿಂಜಿತಮಂಜುಪಾಣಿಕಮಲೇನೋದ್ಘಾಟಯಸ್ವಾರ್ಗಲಂ || ೧೮ ||

ಪರ್ಯಂಕೇ ಬಹುದೀಪರಾಜಿಲಸಿತೇ ಕಾಂತಾಕುಚಾಗ್ರಸ್ಥಲೀ-

ವಿನ್ಯಸ್ತಾತ್ಮಭುಜಾಂತರಾಲ ಭಗವತ್ ವಾಚಂ ನ ದತ್ನೇ ಹಿ ನಃ |
ದೇವಿ ತ್ವಂ ನ ಕಿಲೇಚ್ಛಸಿ ಸ್ವಶಯನಾತ್ಕಾಂತಂ ಕದಾಪ್ಯುತ್ಥಿತಂ
ತ್ವಂ ಚೇನ್ನ ಕ್ಷಣವಿಪ್ರಯೋಗಸಹನಾ ತತ್ತ್ವಂ ನ ತನ್ನೋ ದಯಾ || ೧೯ ||

ತ್ರಿಂಶತ್ಕೋಟಿದಿವೌಕಸಾಮಪಿ ಪುರೋ ಗತ್ವಾ ತದಾರ್ತಿಚ್ಛಿದಾ-

ಕಾರಿನ್ನಾಶ್ರಿತವತ್ಸಲಾರಿಶಮನೋತ್ತಿಷ್ಠ ಸ್ವಯಂ ನಿರ್ಮಲ |
ನೀಲೇ ವಿದ್ರುಮರಕ್ತವರ್ಣವದನೇ ಕುಂಭಸ್ತನಿ ತ್ವಂ ಹಿ ನಃ
ಕೃಷ್ಣಂ ಚಾನ್ಯದಪೇಕ್ಷಿತಂ ಚ ಕರಣಂ ದತ್ವಾ ವ್ರತಂ ಕಾರಯ || ೨೦ ||

ಆಪೂರ್ಯ ಪ್ರಸೃರ್ತಾ ಘಟಾ ಬಹುಪಯೋಧಾರಾ ಬಹಿರ್ಮುಂಚತಃ

ಸ್ವಾಮೀ ಧೇನುಗಣಸ್ಯ ಯೋಽತಿಮಹತೋ ಗೋಪಸ್ಯ ತಸ್ಯಾತ್ಮಜ |
ದೀನಾಸ್ತ್ಯಕ್ತಪರಾಕ್ರಮಾರಿಸದೃಶಾಃ ತ್ವತ್ಪಾದಪದ್ಮಾಂತಿಕಂ
ಪ್ರಾಪ್ತಾಃ ಸ್ಮಃ ಶ್ರಿತಪಾಲನೋದ್ಯತ ಜಗದ್ಧೀಪ ಪ್ರಬುಧ್ಯಸ್ವ ಭೋಃ || ೨೧ ||

ನಷ್ಟಾಹಂಕೃತಿಶತ್ರುಸಂಘವದಿಹಾಗತ್ಯ ಸ್ಥಿತಾನಾಮುಪ-

ರ್ಯಸ್ಮಾಕಂ ನ ಪತೇಯುರಬ್ಜ ರುಚಯಃ ಕಿಂ ತೇ ಕಟಾಕ್ಷಾಃ ಶನೈಃ |
ಅಕ್ಷಿಭ್ಯಾಮುದಿತಾರ್ಕಚಂದ್ರಸದೃಶತ್ವಿಜ್ಜ್ಞಾಂ ಮನಾಕ್ಷೇದ್ಭವಾ-
ನಸ್ಮಾನ್ ಪಶ್ಯತಿ ನಷ್ಟಪಾಪನಿಚಯಾಃ ಸ್ಯಾಮ ಪ್ರಹೃಷ್ಟಾ ವಯಂ || ೨೨ ||

ಕ್ಷೋಣೇಭೃದ್ವರಕಂದರೋದರಶಯಃ ಸಿಂಹಃ ಪ್ರಬುದ್ಧೋ ಯಥಾ

ದೃಷ್ಟೋಗ್ರಂ ಪರಿಧೂಯ ಕೇಸರಚಯಂ ಚಾಂಚೇದ್ಗಭೀರಾಂ ಗತಿಂ |
ಆಗತ್ಯೈವಮಧಿಷ್ಠಿತಃ ಸುವಿಹಿತಂ ಸಿಂಹಾಸನಂ ಯತ್ಕೃತೇ
ಪ್ರಾಪ್ತಾಃ ಕಾರ್ಯಮಿದಂ ವಿಚಿಂತ್ಯ ಕರುಣಾಮಸ್ಮಾಸು ಸಂದರ್ಶಯ || ೨೩ ||

ಲಂಕಾಧೀಶದಶಾನನಾದಿಶಮನ ತ್ವದ್ವಿಕ್ರವೋ ವರ್ಧತಾಂ

ವತ್ಸಾಖ್ಯಾರಿವಿನಾಶಿನಸ್ತವ ಜಗನ್ಮಾತುಃ ಪ್ರಥೇತಾಂ ಪದೇ |
ತಂ ಗೋವರ್ಧನಪರ್ವತಂ ಕೃತವತ್ಶತ್ರುಂ ಗುಣಾಸ್ತೇ ಜಯ-
ಂತೇತಂ ತ್ವಾಂ ಶರಣಂ ಗತಾ ವಯಮಹೋ ಲಬ್ಧುಂ ವ್ರತಸ್ಯೋಚಿತಂ || ೨೪ ||

ಕಸ್ಯಾಶ್ಚಿ ಜ್ಜಠರಾದ್ಭವನ್ನಿಶಿ ತದೈವಾಸೀಃ ಪರಸ್ಯಾಃ ಸುತಃ

ತಸ್ಯೈವಂ ಪರನಾಶಿನೋ ವ್ಯರಚಯತ್ ಕಂಸೋಽಪ್ರಿಯಂ ತೇ ಬಹು |

ತತ್ಸರ್ವಂ ತ್ವಯಿ ನಿಷ್ಫಲತ್ವಮಗಮತ್ ತಸ್ಮಿನ್ ಭವತ್ಯರ್ಥಿತಾಂ

ಪ್ರಾಪ್ತಾಃ ಸ್ಮಃ ಪಟಹಾದಿಕಂ ಬಹುವಿಧಂ ದತ್ವಾ ವ್ರತಂ ಕಾರಯ || ೨೫ ||

ಶಂಖಾನ್ ಶುಕ್ಲತರ್ಮಾನ್ ನಿನಾದಭರಿತಾನ್ ದೀಪಾನ್ ಬಹೂನ್ ಸುಂದರಾನ್

ಕಿಂಚಾತ್ಯದ್ಭುತನಾದವಾದಿಪಟಹಾನ್ ವೇದಪ್ರವಕ್ತೃನ್ ಜನಾನ್ |

ಅತ್ಯುಚ್ಚದ್ವಜಮಾವಿತಾನಮಖಿಲಂ ಚಾನ್ಯದ್ಧರೇ ಶ್ರೀಪತೇ

ದೇಹಿ ತ್ವಂ ವಟಪತ್ರತಲ್ಪ ಜಲದಶ್ಯಾಮ ಪ್ರಭೋ ಸಾದರಂ || ೨೬ ||

ಹೇ ಶತ್ರುಂಜಯ ಗೋಪತೇ ಪ್ರಿಯ ವಿಭೋ ಸ್ತುತ್ವಾ ವಯಂ ತ್ವಾಂ ಮುಹುಃ

ಪ್ರಾಪ್ಯೇರ್ಮಾನ್ ಪಟಹಾನ್ ಬಹೂನ್ ಬಹುಮತಿಂ ಲಪ್ಸ್ಯಾಮಹೇ ಚೋತ್ತಮಾಂ |

ವಸ್ಮಾನ್ಯಂಗದಕರ್ಣಪತ್ರಕಟಕಾನ್ ಧೃತ್ವಾ ತತಃ ಸಂಗತಾಃ

ಸ್ವಾದ್ವನ್ನಂ ಘೃತದುಗ್ಧಪೂರಭರಿತಂ ಭೋಕ್ಷ್ಯಾಮಹೇ ಚ ತ್ವಯಾ || ೨೭ ||

ಗೋವೃತ್ತೈವ ಹಿ ಜೀವತಾಮಹರಹಃ ಗೋಪಾಲಕಾನಾಂ ಕುಲೇ

ಯೇನ ಪ್ರಾದುರಭೂಸ್ವ ಮೇತದುಚಿತಂ ಪುಣ್ಯಂ ಸಮೃದ್ಧಂ ಹಿ ನಃ |

ಅಸ್ಮಾಭಿಃ ಪ್ರಿಯ ಕೃಷ್ಣ ಗೋಪತನಯೇತ್ಯಾಹೂಯಮಾನೋಽಸಕೃತ್

ಮನ್ಯುಂ ಮಾ ಕುರು ಚಾಸ್ಮದಿಷ್ಟಮಖಿಲಂ ಸದ್ಯಃ ಪ್ರಯಚ್ಛ ಪ್ರಭೋ || ೨೮ ||

ಕೃಷ್ಣ ಪ್ರಾತರಿಹಾಗತೈಸ್ತವ ಜನೈರಾವೇದ್ಯಮಾನಂ ಶೃಣು

ಪ್ರಾಗ್ಧತ್ತೈರಿಹ ವಾದ್ಯಚಾಮರಮುಖೈರ್ನ ಸ್ಯಾಮ ತುಷ್ಟಾಃ ಪ್ರಭೋ |

ಕಿಂತ್ವಲ್ಪಾನ್ ಸಹಜಾನಪೋಹ್ಯ ವಿಷಯಾನ್ ಸಾಂಸಾರಿಕಾನ್ ಸರ್ವದಾ

ಕೈಂಕರ್ಯಂ ಕರವಾಮ ತೇಽಂಘ್ರಿಕಮಲೇ ಕುರ್ಯಾ ದಯಾಂ ನಸ್ತಥಾ || ೨೯ ||

ಗೋಪ್ಯಶ್ಚಂದ್ರಸಮಾನಚಾರುವದನಾಃ ಸಂಸ್ತುತ್ಯ ದಾವೋದರಂ

ಪ್ರಾಪ್ತಾ ಯತ್ಪಟಹಾದಿಕಂ ಕೃತಿಮಿಮಾಂ ಗೋದಾಖ್ಯದೇವ್ಯಾ ಕೃತಾಂ |

ತ್ರಿಂಶದ್ ದ್ರಾವಿಡಪದ್ಯಗುಂಭನಮಯೀಂ ಯೇ ವಾ ಪಠಂತ್ಯಾದರಾತ್

ಪದ್ಮಾಕಾಂತದಯಾಮವಾಪ್ಯ ಭುವಿ ತೇ ನಿತ್ಯಂ ಸುಖಿಂ ಪ್ರಾಪ್ನುಯುಃ || ೩೦ ||

ಸಂಪ್ರದಾಯವಿದಾಮತ್ರ ವಕ್ತವ್ಯಂ ಬಹು ಶಿಷ್ಯತೇ |
ವಿಶಿಷ್ಟಭಾವವಿಸ್ಪಷ್ಟಜ್ಞಾನಹೇತುರಿಯಂ ಕೃತಿಃ ||

ಶ್ರೀವೀರರಾಘವಾರ್ಯಾಣಾಂ ಉತ್ತಮೂರ್ಚಕ್ರವರ್ತಿನಾಂ |
ಸರ್ವಶಾಸ್ತ್ರಪ್ರವೀಣಾನಾಮಂತೇವಾಸೀ ಹ್ಯಯಂ ಜನಃ ||

ವರದಾರ್ಯಗುರೋಃ ಸೂನುಃ ವಾತ್ಸ್ಯಃ ಶ್ರೀರಾಮದೇಶಿಕಃ |
ವ್ಯತಾನೀತ್ ಶ್ಲೋಕರೂಪೇಣ ಗೋದಾದೇವ್ಯಾಃ ಕೃತಿಂ ಶುಭಾಂ ||

|| ಇತಿ ತಿರುಪ್ಪಾವೈ-ಪದ್ಯಾನಾಂ ಸಂಸ್ಕೃತಶ್ಲೋಕಾಃ ಸಮಾಪ್ತಾ ||